

ڈاکٹر جمیل جالبی

قلندر بخش جرأت: چند نئے پہلو

جعفر علی حرس (متوفی: ۱۲۰۶ھ/۹۲۱ء) نے جس رنگِ خن کو لکھنُو و فیض آباد کی تہذیبی فضا کے ساتھ ملا کر نکھارا تھا، جرأت نے اس رنگِ خن کے سارے امکانات کو تصرف میں لا کر اپنی انفرادیت کی مہربنت کر دی اور خود اس رنگِ خن کے نمائندہ بن گئے۔ اس لیے آج ہم جعفر علی حرس کو بھول جاتے ہیں، جن کا مطالعہ ہم جلد دوم میں کرائے ہیں (۱) اور قلندر بخش جرأت ہمیں یاد رہ جاتے ہیں۔

شیخ قلندر بخش جرأت (۱۲۲۳ھ/۱۸۰۹ء)، جن کا نام یحییٰ امان، عرفیت قلندر بخش اور تخلص جرأت تھا، دہلی کے رہنے والے تھے۔ اکثر مذکروں میں جرأت کا نام قلندر بخش بتایا گیا ہے جو اس لیے درست نہیں ہے کہ خود جرأت نے اپنے ایک شعر میں اپنا نام یحییٰ امان بتایا ہے:

جرأت کہے تھا کل وہ کسی سے یہ الامان
جیتا رکھوں نہ مجھ کو جو یحییٰ امان ملے
جرأت کے شاگرد شاہ حسین حقیقت نے بھی اپنی مشنوی "ہشت گلزار" میں یحییٰ امان ہی نام بتایا ہے:

ایسا آوازہ کس کا تھا، سمجھا یعنی یحییٰ امان جرأت کا
عرف میں نام تھا قلندر بخش ڈرمی سے تھا وہ گوہر بخش (۲)
اس معاشرے کے لیے یحییٰ امان کوئی اپنی نام نہیں تھا۔ خود نواب آصف الدولہ (م ۱۳۱۲ھ/۱۷۹۷ء) کا نام بھی مرزا یحییٰ اور عرفیت مرزا امامی تھی۔
جرأت کے والد کا نام حافظ امان تھا (۳)۔ حافظ امان کے والد رائے مان

(۱۱۵۱ھ / ۱۷۳۹ء) میں نادر شاہ کے حکم سے قتل کر دیے گئے تھے (۲)۔ قلندر بخش جرأت کا خاندان دہلی کا قدیم و معزز خاندان تھا جن کے بزرگ ”دربانی حضور والا“ کے عہدے پر مامور تھے (۳)۔ چاندنی چوک کے پاس کوچہ رائے مان مشہور تھا (۴)۔

جرأت کا سال ولادت بھی متعین نہیں ہے لیکن شواہد سے معلوم ہوتا ہے کہ وہ ۱۱۶۲ھ میں پیدا ہوئے۔ تذکرہ طبقاتِ ختن میں، جس کا سال تصنیف ۱۲۲۲ھ ہے، جرأت کی عمر سانچھ سال بتائی ہے (۵)۔ گویا ۱۲۲۲ھ میں سے ۶۰ گھٹا دیے جائیں تو سال ولادت ۱۱۶۲ برآمد ہوتا ہے جس کی مزید تصدیق مصطفیٰ کے قطعہ تاریخ وفات کے اس مصرع سے بھی ہوتی ہے:

ع از قلندر بخش شخص و دو فکن

اس مصرع سے معلوم ہوا کہ وفات کے وقت جرأت کی عمر ۶۲ سال تھی۔ قلندر بخش کے اعداد ۱۲۸۶ میں سے ۶۲ نکلنے سے جرأت کا سال وفات ۱۲۲۲ برآمد ہوتا ہے۔ اس طرح اگر ۱۲۲۳ میں سے ۶۲ نکال دیے جائیں تو سال ولادت ۱۱۶۲ برآمد ہوتا ہے۔ یہ وہی سال ہے جو ”طبقاتِ ختن“ سے نکتا ہے۔ ان شواہد کی روشنی میں جرأت کا سال ولادت ۱۱۶۲ متعین کیا جا سکتا ہے۔

جرأت ابھی نو عمر ہی تھے کہ امراء کی خانہ جنگیوں، مرہٹوں کی یورش، جاث گردی اور احمد شاہ عبدالی کے پے درپے حملوں سے دلی ایسی اجڑی کہ اہل دہلی کے لیے وہاں رہنا اور زندگی بسر کرنا دشوار ہو گیا۔ ۷۰/ ۱۱۵۷ء میں عبدالی نے دو ماہ میں دلی کو دوبار لوٹا اور دہلی والے ایک بار پھر ترک طلن پر مجبور ہو گئے۔ اس وقت فیض آباد حکومت اودھ کا ہجرت کر رہے تھے۔ عبدالی کے ان حملوں کے بعد جرأت کے والد حافظ امان بھی اپنے خاندان کے ساتھ ہجرت کر کے فیض آباد آگئے۔ جرأت نے اپنی مشتوی ”خواجہ حسن و بخشی طوانف“ میں لکھا ہے:

ہوا تھا شہرِ دہلی جب سے غارت
تھی اپنی اس جگہ میں استقامت
فلک نے کر جہاں آباد برباد
کہا تھا خوب فیض آباد آباد
تو جو تھے ساکنانِ شہرِ دہلی
سکونت ان کی فیض آباد میں تھی (۹)
اس وقت جرأت کی عمر تقریباً بارہ سال تھی جس کی تصدیق بتلا میرٹھی کے
تذکرے طبقاتِ سخن کے اس جملے سے بھی ہوتی ہے کہ ”عمرِ دوازدہ سالگی در لکھنؤ
رسیدہ۔“ (۱۰)۔ یہیں جرأت کی نشوونما اور تعلیم و تربیت ہوئی (۱۱)۔ لیکن کم عمری کے
باوجود وطن کے نقوشِ تازہ رہے:

اب ہم ہیں اور شامِ غربی کی دید ہے مدت سے وہ نظارۂ صبح وطن گیا
(کلیاتِ جرأت، جلد اول، ص ۱۶)

شعر و شاعری ہند مسلم تہذیب کے مزاج کا حصہ ہے۔ فیض آباد و لکھنؤ میں بھی
اس وقت شاعری کا چرچا عام تھا اور ادبی منظر پر اہلِ دہلی چھائے ہوئے تھے۔ جرأت
شاعری کا فطری روحان لے کر پیدا ہوئے تھے اور شاعری کی دنیا میں کچھ کروکھانا چاہتے
تھے۔ میر حسن نے جن کے تذکرۂ شعراءَ اردو کا پہلا نسخہ ۱۸۸۱ھ میں مکمل ہوا، لکھا ہے کہ
”ذوقِ شعر بہ مرتبہ دار د کہ ساعتے بے فدائش نمی ماند۔“ (۱۲) اور ۱۹۲۱ کے نسخے میں لکھا
ہے کہ ”شوقِ شعر از حد زیاد دارد..... دیوانہ فنِ شعر است کہ گا ہے بے فکر نمی ماند۔“ (۱۳)
جھٹے اب شعر کہنا کیوں کہ ہم سے آہ لے جات۔ مثل ہے مل میں عاشق کے سدا ناہور ہتے ہیں
(ص ۲۸۱)

۱۸۸۱ھ میں، جب میر حسن کے تذکرے کا پہلا نقش تیار ہوا، جرأت کی عمر ۲۶ سال تھی اور
وہ اس وقت تک جیسا کہ میر حسن نے لکھا ہے، اپنے معاصرین میں ممتاز ہو چکے تھے
(۱۴)۔ اس سے یہ نتیجہ اخذ کیا جا سکتا ہے کہ جرأت کی شاعری کا آغاز پندرہ سو لہ سال کی
عمر میں ۱۷۸۱ھ / ۱۷۶۵ھ کے لگ بھگ ہو گیا تھا۔ ۱۷۹۱ھ میں شجاع الدولہ اپنا
دارالحکومت دوبارہ لکھنؤ سے فیض آباد لے آئے۔ جعفر علی حرث بھی ۱۸۰۱ھ کے لگ بھگ

فیض آباد آگئے اور شجاع الدولہ کی خدمت میں قصیدہ پیش کیا جوان کے کلیات میں موجود ہے۔ اس زمانے میں جعفر علی حضرت اپنی فنی و علمی قابلیت اور شاعرانہ صلاحیت اور اپنے رنگ تھن کے باعث اتنے مقبول ہو چکے تھے کہ نئے شاعر ان کی شاگردی پر فخر کرتے تھے۔ اسی زمانے میں فیض آباد ہی میں جرأت نے جعفر علی حضرت کی شاگردی اختیار کی۔ شاگرد ہونے کا واقعہ ۱۸۸۱ھ ہو سکتا ہے۔ اس وقت تک جرأت کو شعر کہتے ہوئے تین چار سال کا عرصہ ہو چکا تھا۔ اپنی غزلوں میں کئی جگہ انہوں نے حضرت کی استادی کا اعتراف کیا ہے:

اسی خرمن کا خوشہ چیلں ہوں میں
ہے جو دیوانِ حضرت اے جرأت

کہے کیوں کرنہ حضرت کے سب سے یہ غزل جرأت کرن شعر میں دیکھی ہیں لیے پیر کی آنکھیں
 فقط حضرت کو لے جاتے ہمیں استلانہیں کہتے ہر اک ملخ ان کے تیئیں استد جانے ہے
 ۱۸۸۷-۲۷۵/۱۱۸۸ میں حافظ رحمت خاں کے بیٹے نواب مجتب خاں مجبت حالت نظر
 بندی میں فیض آباد لائے گئے اور یہیں وہ بھی جعفر علی حضرت کے شاگرد ہو گئے۔ اس زمانے میں حضرت کے توسط سے جرأت کی ملاقات نواب مجتب خاں مجبت سے ہوئی اور جرأت ان کے ملازم ہو گئے۔

بس کے گھین تھے سدا عشق کے ہم بُتھاں کے ہوئے نوکر بھی تو نواب مجتب خاں کے کیوں نہ جرأت کو مجبت سے مجبت ہووے انس وہ شے ہے کہ ہو جس سے بگانا اپنا شجاع الدولہ کی وفات ۲۳/۱۱۸۸ھ / ۲۹ جنوری ۱۸۷۵ء کے تقریباً تین ہفتے بعد ۱۲ فروری ۱۸۷۶ء کو آصف الدولہ میری گھاٹ اور اناوہ چلے گئے اور وہاں تقریباً پانچ ماہ گزار کر ۱۱۸۹ھ / ۱۷۴۵ء میں لکھنؤ آگئے۔ انہیں کے ساتھ یا کچھ عرصے بعد عمالی سلطنت، متولین اور اہل فن بھی لکھنؤ منتقل ہونے لگے۔ نواب مجتب خاں مجبت بھی اناوہ ہوتے ہوئے لکھنؤ آگئے۔ جعفر علی حضرت بھی لکھنؤ آگئے۔ جرأت اور ان کے دوست خواجہ حسن بھی نواب مجتب خاں مجبت کے ساتھ تھے۔ جرأت نے لکھا ہے کہ میں بھی ان کے ساتھ تھا ان کا نمک خوار۔ فیض آباد سے لکھنؤ آنے کا اظہار جرأت نے اپنی طویل مشتوی "خواجہ حسن

وطوائف بخشی، میں کیا ہے:

لیکا کیک یوں ہوا کرنا خدا کا
کہ اس بستی کو گروں نے اجازا
اٹاوے کو گئے ہمراہ نواب
حسمیں جو جو کہ تھے وال رشکِ مہتاب
یہ عاصی اپنے تھا نواب کے ساتھ
محبت کا یہ رشتہ جن کے ہے ہاتھ
ز ہے نواب نامی فخر صائب وہ ہیں یعنی محبت خان صاحب
لکھنؤ آ کر وہ نواب محبت خاں محبت کے متول رہے لیکن ۷-۱۲۰۶ھ میں وہ سلیمان شکوہ
سے بھی دابستہ ہو گئے۔ جرأت کے سرپرستوں میں نواب محبت خاں محبت (متوفی ۱۲۲۳ھ /
۱۸۰۸ء) اور مرزا سلیمان شکوہ (متوفی ۲۹/ ۱۲۵۲ھ / ۱۸۳۸ء) رفروری (۱۸۳۸ء) کے نام
نمایاں ہیں۔ دونوں ان کا بہت خیال رکھتے تھے۔ یگتا نے لکھا ہے کہ ”صاحب عالم مرزا
سلیمان شکوہ بہادر دام ظلمہ اور البسیار عزیز می داشت“ (۱۵)۔ قصائد و مدحیہ اشعار سے یہ بھی
معلوم ہوتا ہے کہ وہ نواب احمد علی خاں شمس الدولہ بہادر صولات جنگ کے بھی ملازم رہے
(۱۶)۔ محبت خاں محبت سے سلسلہ ملازمت زیادہ تر رفاقت و دوستی کا تھا۔ کچھ مدد بھی ہو
جاتی تھی۔ سلیمان شکوہ سے سلسلہ ملازمت تاحیات چلتا رہا لیکن اس دربار سے بھی ان کی
ضروریات زندگی بکشکل پوری ہوتی تھیں۔ کبھی مہینوں تختواہ نہ ملتی۔

جرأت اب بند ہے تختواہ تو کہتے ہیں یہ ہم

کہ خدا دیوے نہ جب تک تو سلیمان کب دے

ایک منظوم مکتوب ”بنا نشی مرزا سلیمان شکوہ“ سے بھی معلوم ہوتا ہے کہ وہ تختواہ کے لیے
بار بار نشی کے گھر کے چکر کا لائے تھے اور وہ وعدہ کے باوجود گھر پر نہیں ملتا تھا۔ جرأت
ساری عمر ایک ایسے قدردان کی تمنا کرتے رہے جس سے ان کی ضروریات پوری ہو سکیں
لیکن یہ تمنا دل کی دل میں رہی۔ غزل کے ایک قطعہ میں اس کا اظہار کیا ہے:

رشک آتا ہے جب کہے کوئی میں نے اک قدردان پلایا ہے

نے کوئی مہربان پلایا ہے ہم نے آج تک نہ کوئی شفیق

جرأت کے کلام سے معلوم ہوتا ہے کہ وہ فارسی زبان و ادب، علم ملب، عروض، قواعد اور فنِ شعر سے خوب واقف تھے۔ گاہے گاہے فارسی میں بھی شعر کہتے تھے (۱۷)۔ ان کی مشتريوں میں بھی فارسی اشعار آتے ہیں۔ متعدد رباعیاں بھی فارسی میں کہی ہیں۔ ”کلیات“ میں حضرت علی کی منقبت میں کہا ہوا ترکیب بند بھی فارسی میں ہے (۱۸)۔ علم موسيقی سے بھی خواب واقف تھے اور دستارنوazi پر عبور رکھتے تھے (۱۹)۔ علم نجوم سے بھی واقف تھے (۲۰)۔ مرزاعلی لطف نے لکھا ہے کہ ”نجوم میں بھی اس شخص کو دخل تمام ہے، ایسا کہ ایک عالم لکھنؤ کا اس کا منظرِ احکام ہے۔“ (۲۱)۔ قدرت اللہ شوق نے انہیں ”قابل و نہایت اہل درد“ لکھا ہے (۲۲)۔ شاہ کمال نے انہیں ”واقف ہر دیقہ و پُفن، صاحب طبع، شاہ ملکِ خن“ لکھا ہے (۲۳)۔ شاہ کمال قائم چاند پوری کے شاگرد تھے۔ قائم جب لکھنؤ سے جانے لگے تو انہوں نے اپنے شاگرد شاہ کمال کو ہدایت کی ان کے چلے جانے کے بعد جرأت کو اپنا کلام دکھایا کریں کہ ”میاں قلندر بخش جرأت درخن سنجال و در معنی آفریناں عدیل ندارد۔“ (۲۴)۔ اسی قابلیت کی وجہ سے خود مصحفی نے اکبر علی اختر کو شاگردی کے لیے جرأت سے رجوع کرنے کے لیے کہا تھا (۲۵)۔

جرأت نایباً تھے لیکن قرآن سے معلوم ہوتا ہے کہ وہ پیدائشی نایباً نہیں تھے۔ وہ شخص جو علم نجوم، ستارنوazi اور دوسرے علوم پر دسترس رکھتا ہو پیدائشی نایباً نہیں ہو سکتا۔ حضرت علی کی منقبت میں ایک شعر آتا ہے:

شہا ب حق محمد و آلہ الامجاد ہو چشم بھی مری روشن نہ دیکھوں روزِ سیاہ
جس سے معلوم ہوتا ہے کہ ان کی بینائی روز بروز کمزور ہو رہی تھی اور انہیں بینائی چلے
جانے کا خوف تھا۔ میر حسن نے انہیں ”چیچک رو“ (۲۶) بتایا ہے۔ غالباً بچپن میں چیچک کی
وجہ سے ان کی بینائی متاثر و کمزور ہو گئی تھی:

یہی رونا ہے گر منظور جرأت
اور پھر وقت کے ساتھ آہستہ آہستہ ان کی بینائی جاتی رہی۔ اب سوال یہ پیدا ہوتا ہے کہ
تو بینائی سے ٹو معدود ہو گا

جرأت کب نایبنا ہوئے؟

سب سے پہلے جس تذکرے میں جرأۃ کا ذکر آیا ہے وہ میر حسن کا تذکرہ شعراءِ اردو ہے۔ یہ تذکرہ ۱۸۸۳ء میں شروع ہوا اور اس کا پہلا مسودہ ۱۸۸۸ھ میں اور دوسرا نظر ثانی و اضافہ شدہ مبیضہ ۱۹۲۰ھ میں مکمل ہوا۔ اس میں جرأۃ کے نایبنا ہونے کا کوئی ذکر نہیں ہے۔ تذکرہ ”گلشن سخن“، میں جس کا سال تیکیل ۱۹۲۰ھ ہے، نایبنا ہونے کا کوئی ذکر نہیں ہے۔ تذکرہ ”مررت افزا“ کا سال تیکیل ۱۹۵۵ھ ہے اس میں بھی جرأۃ کے نایبنا ہونے کو کوئی ذکر نہیں ہے۔ تذکرہ ”گلزار ابراہیم“ ۱۹۸۰ھ میں مکمل ہوا لیکن جرأۃ کے حالات ۱۹۷۰ھ میں لکھے گئے (۲۷)۔ اس میں بھی جرأۃ کے نایبنا ہونے کا کوئی ذکر نہیں ہے۔ گویا ۱۹۷۰ھ تک وہ بینائی سے محروم نہیں ہوئے تھے۔ مصححی پہلے تذکرہ تو میں ہیں جنہوں نے جرأۃ کے نایبنا ہونے کی اطلاع ان الفاظ میں دی ہے: ”حیف کہ چشم در عینِ جوانی بہ یک نگاہ نایبنا شدہ۔“ (۲۸)۔ مصححی کا تذکرہ ہندی ۱۲۰۱ اور ۱۲۰۹ھ کے درمیان لکھا گیا۔ اس کے ایک معنی یہ ہوئے کہ جرأۃ ۱۹۷۰ھ کے بعد اور ۱۲۰۱ھ سے پہلے نایبنا ہوئے لیکن اگر یہ معلوم ہو جائے کہ مصححی نے جرأۃ کا حال اپنے تذکرے میں کب درج کیا تو اس سے نایبنا ہونے کے سال کے تعین کرنے میں مدد مل سکتی ہے۔

شہزادہ سلیمان شکوہ رجب ۱۲۰۵ھ / مارچ ۱۹۹۰ء میں اودھ آئے۔ تین ماہ تک آصف الدولہ نے ان کی طرف کوئی توجہ نہیں دی اور اس کے بعد انگریزوں کے مشورے پر وظیفہ مقرر کر دیا۔ رجب قمری سال کا ساتواں مہینہ ہے۔ تین مہینے یعنی شعبان، رمضان اور شوال آصف الدولہ نے توجہ نہیں دی۔ ذیقعد میں انگریزوں کے مشورہ پر ذوالحجہ میں سلیمان شکوہ کا وظیفہ مقرر ہوا جو قمری سال کا آخری مہینہ ہے۔ وظیفے کے بعد سلیمان شکوہ نے دربار سجا یا اور شعراً و اہل فن کو جمع کیا۔ پہلے انشاء اللہ خان انشاء ملازم ہوئے۔ یہ ۱۲۰۶ھ ہو سکتا ہے۔ پھر انشاء کے کہنے سے مصححی ملازم ہوئے اور ان کی تین چار ماہ بعد جرأۃ ملازم ہوئے (۲۹)۔ یہ بھی ۱۲۰۶ھ ہوا۔ دہلی کے شہزادے اظفری ۱۲۰۳ھ میں لکھنؤ گئے اور

جہاں تک وہاں رہے۔ وہ جرأت کو نواجوان نایبنا شاعر لکھتے ہیں (۳۰)۔ گویا مصحفی نے ۱۲۱۱ء میں جرأت کے حالات قلم بند کیے۔ اس ساری بحث سے یہ نتیجہ نکلا کہ جرأت ۱۲۰۶ء کے درمیان نایبنا ہوئے اور چونکہ مصحفی نے ”دریں جوانی“ کے الفاظ ۱۲۰۶ء اور ۱۲۰۷ء کے جا سکتا ہے کہ لگ بھگ ”بیک نگاہ“ وہ نایبنا ہو گئے لکھے ہیں اس لیے قیاس کیا جا سکتا ہے کہ ۱۲۱۱ء کے لگ بھگ ”بیک نگاہ“ وہ نایبنا ہو گئے تھے۔ اس وقت ان کی عمر ۳۶ سال تھی اور اس عمر کو یقیناً عین جوانی ہی کہا جائے گا۔ بینائی کے جاتے رہنے کا ذکر طرح طرح سے اور بار بار جرأت کی شاعری میں آیا ہے جس کی تھی میں چھپا ہوا شدید احساس محرومی موجود ہے:

تمہارا یا علی مراح ہے، جرأت کی آنکھوں میں بہ حق قرۃ العین نبی اب روشنائی ہو دیکھ شوئی اس نے تصویر اپنی بھجوادی اب آہ غم میں جس پر دشیں کے ہم نے آنکھیں کھولی ہیں رونا آتا ہے ہمیں رونے پہ اپنے یارو یاں تلک روئے کہ آنکھوں کو بھی رو بیٹھے ہم دید کا طالب ہوں تو نہیں کر کہے جرأت وہ شوخ خاک دیکھے گا تری آنکھ میں بینائی نہیں جرأت کی ساری زندگی تنگ دتی میں گزری۔ وہ لکھنو میں ایک کچے گھر میں رہتے تھے جس کی تصدیق نواب محبت خان کے پوتے نواب چند امیاں کے بیان سے بھی ہوتی ہے کہ ”یہاں ایک کچا مکان تھا جس میں ایک چھپر پڑا ہوا تھا۔ میاں جرأت اسی میں رہتے تھے۔ ان کی ایک لڑکی تھی۔ جب ان کا انتقال ہوا تو لڑکی نے اسی مکان میں باپ کو دفن کیا۔ اب نہ قبر ہے، نہ نشان قبر، نہ مکان ہے نہ چھپر۔ ایک افتادہ مکان ہے۔“ (۳۱)۔ جرأت نے لکھنو میں ۱۲۲۲ء میں وفات پائی۔ شاہ حسین حقیقت کے ایک قطعے سے معلوم ہوتا ہے کہ وہ کسی ”ورد“ میں بنتا تھا۔ حقیقت کا وہ قطعہ یہ ہے:

ہے درد میں بنتا، دوا بخشو تم صحت جرأت کو اب شہا بخشو تم
جس کے مدفن کی خاک ہے خاکِ شفا صدقے سے اس کے اب شفا بخشو تم (۳۲)
عام طور پر جرأت کا سال وفات ۱۲۲۵ء لکھا جاتا رہا ہے اور اس کی وجہ یہ ہے کہ کلیات
نامخ میں جو قطعہ تاریخ وفات ملتا ہے اس سے ۱۲۲۵ء برآمد ہوتے ہیں لیکن خود نامخ کے

ایک اور قطعہ سے سال وفات ۱۲۲۳ھ برآمد ہوتا ہے:

چو در حب امیر المؤمنین رفت شدہ خلد بریں ماورائے جرأت
براۓ سال تاریخ وفاتش رقم زد کلک "جرأت ہائے جرأت" (۳۳)
مصحفی کے تینوں قطعات سے بھی ۱۲۲۳ھ برآمد ہوتے ہیں (۳۴)۔ شاہ کمال کے اس
مصرع "گفت شاعر وہی شیریں زبان" سے بھی سال وفات ۱۲۲۳ھ برآمد ہوتا ہے۔
جمونت سنگھ پروانہ کے اس مصرع - کہو "جنت نصیب جرأت ہے" سے بھی ۱۲۲۳ھ نکلتے
ہیں (۳۵)۔ خیراتی لعل بے جگر، گنگا پر شاد رند اور نوازش لکھنؤی کے قطعات سے بھی
۱۲۲۳ھ نکلتے ہیں۔ منشی کریم الدین کے "طبقات الشعراۓ ہند" میں بھی سال وفات
۱۲۲۳ھ دیا گیا ہے (۳۶)۔ ان تمام شواہد کی روشنی میں جب کہ ہمیں یہ بھی معلوم ہے کہ
ایک سال کا فرق جیسا کہ ناخ کے ایک قطعہ میں ہے، تاریخ گوئی میں جائز ہے۔ جرأت کا
سال وفات ۱۲۲۳ھ متعین ہو جاتا ہے۔ اس یارباش اور مجلسی انسان کی عمر کا آخری حصہ
محرومی بصارت اور بیماری کی وجہ سے تہائی میں گزرا جس کا ذکر جرأت نے بعض اشعار
میں کیا ہے:

جرأت اک گوشے میں اب تھا پڑا مرتا ہوں میں

پوچھنے احوال کوئی مرد و زن آتا نہیں

جرأت کے چار اولادیں تھیں۔ تین بیٹے اور ایک بیٹی۔ ایک بیٹا احمد علی قوت
شاعر تھا جس کا ذکر مصحفی نے "مہذب الاخلاق، ذہن ذکا او طبع رسما" (۳۷) کے الفاظ
میں کیا ہے اور خود جرأت نے اس کے ایک مصرع پر گردہ لگائی ہے:

جرأت غرض کے مصرع قوت ہے حسب حال رنگ زمانہ نوع ڈگر آئے ہے نظر

دوسرا بیٹا تصدق علی شوکت تھا جس کا ذکر ناخ نے اپنے تذکرے میں کیا ہے (۳۸)۔

ایک اور بیٹا غلام عباس تھا جو ۱۲۰۱ھ میں پیدا ہوا اور ۱۲۰۳ھ میں وفات پائی۔ ولادت و

وفات کے قطعات تاریخ کلیات میں موجود ہیں (۳۹)۔ اکلوتی بیٹی قاسم علی مرتوت سے

بیاہی گئی تھی (۲۰)۔ جرأت کی والدہ کا انتقال ۱۲۰۹ھ میں ہوا۔ قطعہ تاریخ وفات کلیات میں موجود ہے (۲۱)۔ لیکن جرأت کی اہلیہ کے قطعہ تاریخ وفات نہ ہونے سے معلوم ہوتا ہے کہ ان کی وفات جرأت کی وفات کے بعد ہوئی۔

جرأت کی شاعری لکھنوں میں ولیٰ ہی مقبول تھی جیسی ایک زمانے میں ان کے استاد جعفر علی حسرت کی شاعری مقبول عام تھی اور یہی وجہ ہے کہ حسرت کی طرح جرأت کے شاگردوں کی بھی خاصی بڑی تعداد تھی (۲۲)۔ اس مقبولیت کی ایک وجہ تو یہ تھی کہ جرأت کا کلام اس وقت کی تہذیبی روح اور معاشرے کی پسند و خواہش کا ترجمان تھا۔ دوسرے یہ کہ وہ فن شاعری پر پوری دست گاہ رکھتے تھے اور ساتھ ہی اپنے شاگردوں کے کلام کو درست کرنے پر پوری توجہ دیتے تھے۔ شاگردوں کے اصلاح کلام کے لیے اتوار اور بدھ کے دن مقرر تھے (۲۳)۔ جرأت اپنے شاگردوں کے کلام پر کتنی محنت کرتے تھے اور خود شاگرد اس اصلاح سے کس درجہ مطمئن تھے اس کا اندازہ شاہ حسین حقیقت کے اس بیان سے ہوتا ہے جو انہوں نے اپنی مشنوی "ہشت گزار" (۱۲۲۵ھ) میں قلم بند کیا ہے کہ "اب چونکہ وہ آسمان ہنر اور جہاں علوم اس جہاں میں نہیں رہا جو کلام میں سرتاپا اصلاح دے کر سارے سقم دور کر دیتا تھا اس لیے اگر اب آپ کو میرے کلام میں عاجزی نظر آئے تو میں کیا کروں۔ استاد جرأت مرحوم ہو گئے ہیں۔" (۲۴)۔ جرأت جس مشاعرے میں جاتے تھے آدھا مشاعرہ بلکہ اس سے بھی زیادہ ان کے شاگردوں سے بھرا ہوتا (۲۵)۔ اعظم الدولہ سرور نے لکھا ہے کہ "ماہران ایں فن بہ استادیش معترف۔ مصلح اشعار اکثر سکنانے لکھنوں ست" (۲۶)۔ صیغہ بلگرامی نے ان کے ۳۳ شاگردوں کی فہرست دی ہے (۲۷)۔ فائق رامپوری نے ۳۶ شاگردوں کی (۲۸) اور ڈاکٹر اقتدا حسن نے ۵۶ شاگردوں کی فہرست دی ہے (۲۹) جس میں شاہ رووف رافت، مرزا مغل سبقت، حکیم صیغہ علی مرودت، شاہ کمال الدین کمال، شیخ محمد بخش مہجور، شاہ حسین حقیقت، مرزا احمد قوت، مرزا علی لطف اور شاہ حسن، شاہ ضبط اور محمد جمال مجتب وغیرہ جیتے شعراء، نشنگار اور تذکرہ

نویسون کے نام شامل ہیں۔

جرأت سیرت و کردار کے لحاظ سے منجان مرنج، خوش خلق، نیک خوا اور رقین القلب (۵۲) انسان تھے۔ آدابِ محفل اور علم مجلسی سے خوب واقف تھے۔ حافظہ بلا کا تھا۔ جو کچھ کہتے وہ سب یاد رہتا (۵۳)۔ نایبنا ہونے کے باوجود آوازن کر آدمی کو پہچان لیتے خواہ وہ کتنے ہی عرصے بعد ان سے ملا ہو (۵۴)۔ سعادت خان ناصر نے لکھا ہے کہ نایبنا اکثر طبیعت کے ثقل اور گراں ہوتے ہیں مگر جرأۃ سبک وضع اور طبیعت روائی رکھتے تھے (۵۵)۔ ملنے جلنے والے انسان تھے اور بصارتِ چشم سے معدود ری کے باوجود دوستوں سے ملاقات کے لیے دور دور تک جاتے تھے (۵۶)۔ صلح جو انسان تھے اور ایک ایسے دور میں جب لکھنؤ میں شعرا کے معمر کے گرم تھے، وہ ان معروکوں سے الگ تھلک رہے۔ یکتا نے لکھا ہے کہ وہ اپنے اس مزاج کی وجہ سے عوام و خواص میں یکساں مقبول تھے۔ ایسے خوش تقریر کہ ان کی بات کسی پر بار نہیں گزرتی تھی۔ صاحبِ عالم مرزا سلیمان شکوه بھی انہیں بہت عزیز رکھتے تھے (۵۷)۔ کیونہ پروری ان کے مزاج میں نہیں تھی۔ یہی وجہ ہے کہ جب مصحفی سے رنجش ہوئی تو وہ بھی جلد دور ہو گئی:

نوجوشیں ایسی ہزار آپس میں ہوتی ہیں دلا
وہ اگر تجھ سے خفا ہے تو ہی جا مل کیا ہوا
ظہور اللہ نوا تو بدایوں سے خود کو لکھنؤی محفلوں میں جانے اور امتیاز پیدا کرنے کے لیے
آئے تھے لیکن جب معمر کہ ہوا تو وہ جرأۃ کی ہر دل عزیزی، مزاج کی نرمی اور شرافت نفس
کی وجہ سے کامیاب نہ ہو سکے۔ جرأۃ نے ایک اور شعر میں بھی اپنے اس مزاج کی طرف
اشارہ کیا ہے:

دوسٹ ہوں اس کا بھی جو ہو شمن جانی مرا
یہی وجہ ہے کہ حاسد بھی ان کا کچھ نہ بگاڑ سکے۔ انہوں نے ساری عمر اسی مزاج کے ساتھ
گزار دی۔ اس سے جرأۃ کی ایک مختلف تصویر سامنے آتی ہے جو آب حیات کی اس
جزأۃ کی قیاسی تصویر سے قطعی مختلف ہے جس میں نایبنا جرأۃ مارنے کے لیے بار بار لاٹھی

اٹھاتے ہیں۔ جرأت کے کردار، سیرت و مزاج کو آپ ان معرکوں میں دیکھئے جو مصطفیٰ اور نوا کے ساتھ ہوئے۔ وہاں بھی خوش خلقی کی یہی تصوریاً بھر کر سامنے آتی ہے۔

مصحفی ۱۱۹۸ھ میں دوسری بار لکھنؤ آئے اور پھر یہیں کے ہو رہے۔ لکھنؤ پہنچنے تو

جرأت کی شاعری کی دھوم چاروں طرف پھی ہوئی تھی اور ان کے شاگردوں کی کثیر تعداد لکھنؤ میں موجود تھی۔ مصطفیٰ مزاجاً زور دنخ تھے۔ وہ لکھنؤ غلام علی خاں کے ساتھ آئے تھے مگر جلد ہی ناراض ہو کر دہلی واپس جانے لگے تو محمد حسن قتیل نے انہیں روک لیا اور محمد حیات بیتاب کے ہاں لے گئے جہاں انہوں نے قیام کیا (۵۸)۔ کچھ عرصہ لالہ کا نجی مل صبا کے ہاں بھی مقیم رہے (۵۹)۔ یکتا لکھنؤ نے لکھا ہے کہ مصطفیٰ نے ”چوں دید کے ملقت بجالش نبی شود با جرأت طرح خلاف انداختہ تہبا او وشکر تلامذہ اش مقابل شد۔“ (۶۰) مصطفیٰ نے ایک قصیدے میں اپنے لکھنؤ آنے اور یہاں کی محفلوں کا ذکر کیا ہے۔ اس قصیدے کا نام ”تغیراں“ ہے (۶۱)۔ اس میں واضح طور پر جرأت کی طرف اشارہ کیا ہے اور بتایا ہے کہ جب جرأت کی خواری ہونے لگی تو عاجز ہو کر انہوں نے صلح کا پیغام دیا:

جب غزل پڑھنے لگے تو بہ گوشِ سامع رونے اور پیٹنے کی چھٹ نہ کیا ان کا بیاں نہ پہ شاگردوں کی وہ محل ان کی تحسین اور سخن ان کے میں یہ سوز کہ خود مریشہ خواں آخر کار جو ہونے لگی ان کی خواری اور ہوئے تغیر زبان سی مری، جی میں ترساں مجھ کو پیغام دیا صلح کا عاجز ہو کر نہیں لازم جو کروں اس کا بہ تفریح بیاں

مصطفیٰ نے جرأت کے پیغام صلح کو ”عاجزی“، قرار دیا ہے حالانکہ یہ عمل جرأت کی صلح جو طبیعت کے عین مطابق تھا جس کی تصدیق یکتا لکھنؤ کے بیان سے بھی ہوتی ہے۔ جرأت کے مزاج کی نرمی کا یہ عالم تھا کہ اگر وہ کسی دوسرے شاعر سے مقابلہ بھی کرتے تو ان کے مزاج کی خوش طبعی اور لمحہ کی شایستگی برقرار رہتی۔

پڑھ غزل اور اپنے تو انداز کی جرأت کہ ہے اس زمین میں رینہتہ اک شاعر مشہور کا جرأت کے مزاج کی صلح جوئی و شرافت نفسی کا پتہ اس بات سے بھی چلتا ہے کہ جب مصطفیٰ

نے اپنے شاگرد اکبر علی اختر کو جرأت سے رجوع کرنے کی ہدایت کی تو جرأت اختر کو اپنے حلقة تلامذہ میں اس وقت تک لینے کو تیار نہ ہوئے جب تک اختر نے مصحفی کا راقعہ پیش نہیں کیا (۶۲)۔ مرزا خانی نوازش کے ایک شاگرد کا تخلص مہر تھا۔ محبت خاں کے بیٹے منصور خاں نے جب شاعری شروع کی تو جرأت نے ان کا تخلص مہر قرار دیا۔ مرزا خانی نوازش نے جرأت سے ”شکایت بے نہایت“ کی تو جرأت نے کہا: مجھے معلوم نہ تھا۔ میں نے فقط مہرو محبت کو مربوط دیکھ کر تخلص اس کا قرار دیا (۶۳)۔ ایک اور واقعہ بھی اس سلسلے میں قابل ذکر ہے۔ امام بخش کشمیری کو اشعارِ اساتذہ جمع کرنے کا شوق تھا۔ ایک دن جرأت سے کہا کہ ایک ایسے شخص کو بھجوادیں جو ان کے بچوں کو پڑھائے بھی اور تذکرہ مرتب کرنے کا کام بھی کرے۔ جرأت نے شاہ حسین حقیقت کو بھجوادیا۔ اسی اثناء میں امام بخش کشمیری نے مصحفی کا تذکرہ دیکھنے کو مانگا۔ مصحفی نے اجزاء مسودہ اسے دے دیے۔ کچھ عرصے بعد کسی نے مصحفی کو امام بخش کشمیری کے اس تذکرے کا جزو اول لا کر دکھایا۔ مصحفی یہ دیکھ کر بھڑک گئے کہ اس میں آفتاب و آصف کا ترجمہ و کلام ان کے اپنے تذکرے کے مطابق تھا۔ مصحفی نے لکھا کہ ”اصحابِ ثلاثة“ (یعنی جرأت، حقیقت اور امام بخش کشمیری) کی اس حرکت سے میں اتنا آزردہ ہوا کہ قریب تھا کہ میں ہجو لوگوں لیکن پوچھ عبارت و احوال و اشعارِ شعر ادیکھ کر درگزشت کر دیا (۶۴)۔ نظر النافع سے دیکھا جائے تو اس میں قصور نہ جرأت کا تھا اور نہ حقیقت کا۔ قصور و ارتاؤ امام بخش کشمیری تھا یا پھر خود مصحفی جنہوں نے اپنے تذکرے کے اجزاء خود امام بخش کو دیے تھے۔ جرأت نے تو امام بخش کی فرمائش پر اپنے ایک شاگرد شاہ حسین حقیقت کو بھیج دیا تھا۔ اس میں جرأت کا کوئی قصور نہیں تھا لیکن اس کے باوجود مصحفی نے حقیقت کے ترجمے میں اس بات کو لکھا کہ ”کورِ مؤصلی کہ بہم سوئے مکن رو دو در باطن ہمیشہ ختم کینہ می کارڈ“۔ (۶۵) اور ۱۲۰۹ میں جب اپنا تذکرہ کو آخری صورت دی تو اس عبارت کو اسی طرح باقی رہنے دیا جس کے معنی یہ تھے کہ مصحفی کے دل میں کدورت ابھی باقی تھی۔ جرأت کا یہ مزاج نہیں تھا۔ مصحفی اور انشا کے معاشر کے میں صلح

صنائی کرانے والے بھی جرأت اور اکبر علی اختر ہی تھے (۶۶)۔ کلیات جرأت میں کہیں ایک شعر بھی ایسا نہیں ملتا جس میں مصحفی کی طرف اظہارِ کدو روت کیا گیا ہو جبکہ مصحفی نے ایک غزل میں جرأت اور ان کے استادوں کو ہدف بنایا ہے۔ ”مجمع الفوائد“ (۱۲۸۱ھ) کے اس خط میں جو ”در مدح غایتِ خوش نویس“ کے زیر عنوان مصحفی نے لکھا ہے، جرأت کے بارے میں یہ الفاظ ملتے ہیں۔ اس وقت جرأت کی وفات کو چار سال ہو چکے تھے:

”جرأت شاگردِ ہمتا ایش ہے ایس جرأت چند بار قدم بعرصہ مکابرہ اش

گزاشتہ اما چوں معاویہ از علی شکست ہائے فاحشہ خورده آخر از حسد

قالب تھی کردہ بخاک سیہ برابر شدہ“۔ (۶۷)

مصحفی کے مزاج میں کیسے پروری تھی۔ راجپتوں والا خون تھا۔ لیکن جرأت کے مزاج میں صلح جوئی تھی۔ مزاج کی یہی صلح جوئی اس تنازع میں بھی نظر آتی ہے جو ظہور اللہ خان توا (متوفی ۱۲۳۰ھ / ۱۸۲۲ء) سے ہوا تھا (۶۸)۔ واقعہ یہ ہے کہ ایک بار مولوی محبیب اللہ کے مشاعرے میں اور ایک بار مہر اللہ خان غیور کے مشاعرے میں محمد عظیم تجلی مرحیثہ گو، مرزا اطف علی، صاحب گاشن ہند اور مرزا مغل سبقت سے مقابلہ ہوا۔ یہ تینوں شاگرداریں جرأت تھے۔ بظاہر تو مقابلہ شاگردوں سے تھا لیکن باطن جرأت سے تھا۔ توانے مجع میں رکیک ہجویں پڑھیں۔ بات اتنی بڑی کہ شاگرداریں جرأت ان کے دشمن اور قتل کرنے کے درپے ہو گئے لیکن محمد عاشق تصور نے مرزا مغل سبقت سے ان کی صلح کرادی اور تنازع موقوف ہو گیا۔ یہ بات واضح ہے کہ مرزا مغل سبقت سے یہ صلح اپنے استاد جرأت کی مرضی کے بغیر نہیں کر سکتے تھے۔ ہنگڑا فساد چونکہ جرأت کے مزاج کے خلاف تھا اس لیے یہ معاملہ رفع دفع ہو گیا حالانکہ توا کی ہجو میں گالیاں ہی گالیاں تھیں اور ٹیپ کا مصرع یہ تھا: ”کوہ بے ایمان حرامی بخت قزم ساق ہے“، بجھے جرأت کا ٹیپ کا مصرع: ”حضور بلبل نہماں کرے دا ٹھیگی“ تھا۔ ان دلوں مصرعوں کے لئے، الفاہذ اور مزاج سے توا اور جرأت کے مذاہن کا فرق سامنہ آہتا ہے۔ یہاں نے لکھا ہے کہ توا ”زہان گزیدہ“ (۶۹) رکھتا تھا

لیکن ایسی کوئی بات کسی تذکرے میں جرأت کے بارے میں نہیں ملتی بلکہ ان کے معاصر میر حسن نے انہیں خوش خلق و نیک خو..... دریں نوجوانی بسیار بہ طم و حیا بسری بُرد۔“ (۷۰)

کے الفاظ سے یاد کیا ہے۔ پورے کلیات میں مجس شہر آشوب در ہجتو شاعر ان بالخصوص ظہور اللہ خاں نوا کے علاوہ صرف یہ ایک شعر ملتا ہے جس میں نوا کو تو اکھا ہے اور وہ بھی شایستگی سے۔

لگا کنک کا بیکا جبیں پہ اپنی نوا بس ایک نقطے ہی میں ہو گیا نوا سے تو
 جرأت اس دور میں انشاد مصھفی سے مختلف انسان تھے۔ نگ دستی کے باوجود قانع تھے۔ درباروں سے وابستہ ہونے کے باوجود بے نیاز تھے۔ نابینا ہونے کے باوجود منسار تھے۔ جرأت کا رنگ بخن اس دور میں اتنا مقبول تھا کہ خود مصھفی کے دیوان سوم میں اس کا گہرا اثر ملتا ہے۔ میر کے لیے جرأت کی شاعری چو ما چائی کی شاعری تھی لیکن اس وقت کی لکھنؤی تہذیب کی روح اس میں بلبل بستاں کی طرح چک رہی تھی۔ آصف الدولہ جرأت کے دیوان کو ہر دم اپنے سرہانے رکھتے اور اس کے مطالعے سے مسرو ہوتے تھے۔ محمد شاہی دور میں شاہ مبارک آبرو کی شاعری غیر معمولی کے جواب سباب تھے وہ اسباب اس دور میں جرأت کی شاعری کے تھے۔

ایک ضخیم کلیات جرأت سے یادگار ہے جس کے متعدد قلمی نسخ آج بھی دنیا کے مختلف کتب خانوں میں محفوظ ہیں (۷۱)۔ مطبوعہ صورت میں سب سے پہلے کلام جرأت ”دیوان جرأت“ کے نام سے ۱۸۲۵ء / ۱۲۸۵ھ میں مطبع نظامی کانپور سے شائع ہوا۔ اس کے بعد ”کلیات جرأت“ کے نام سے مطبع کارنامہ فرنگی محل لکھنؤ سے ۱۸۳۰ء / ۱۸۸۲-۸۳ء میں شائع ہوا جس میں غزلیات کے علاوہ محسات، مدرسات اور رباعیات بھی شامل ہیں۔ لیکن اس میں بھی جرأت کا پورا کلام شامل نہیں ہے۔ نواب عmad الملک سید حسین بلگرامی نے ”محتر اشعار“ جلد اول میں کلام جرأت کا انتخاب ۱۸۹۷ء میں مدراس سے شائع کیا۔ ۱۹۲۸ء میں حضرت مولانا نے جرأت کا ایک انتخاب شائع کیا جس میں

غزلیات کے علاوہ ۸ رباعیات بھی شامل ہیں۔ یہی انتخاب محمد حسن عسکری کے مضمون "مزے دار شاعر" کو بطور مقدمہ شامل کر کے "میری لاہوری" نے ۱۹۶۵ء میں لاہور سے شائع کیا۔ جرأت کا کم و بیش پورا کلام پہلی مرتبہ پروفیسر اقتدا حسین نے جدید اصول تدوین کے مطابق سلیقے سے مرتب کر کے تین جلدیوں میں علی الترتیب ۱۹۷۰ء، ۱۹۷۱ء اور ۱۹۷۵ء میں نیپلز (ائلی) سے شائع کیا۔ پہلی جلد ۱۰۹۳ غزلیات پر مشتمل ہے۔ دوسری جلد میں بطور ضمیمہ ۱۲ غزلیں اور ۳۱ متفرق اشعار شامل ہیں جن سے غزلیات کی تعداد ۱۱۰۶ ہو جاتی ہے۔ دوسری جلد میں ۳ قصائد، ۲ عشقی耶، ۱۵ ہجوبیہ اور وصفیہ اور دوسری مثنویوں کے علاوہ ۶ مکاتیب منظوم، ۲۰ رباعیات، ۳۹ قطعات، ۱۲ مختصر، ۱۲ مسدسات مع واسوخت، ایک ترکیب بند، ۲ ترجیح بند شامل ہیں۔ ان کے علاوہ ایک فالنامہ، ۵ نقلیات، ۲۸ پہلیاں، ۳۶ رباعیات پیش خوانی مجلس عزا، ۱۲ اسلام، ایک تجبا، ایک مہندی، ایک نوحہ، سات مراثی، ایک فاتحہ بھی شامل ہیں۔ جرأت کے اس مطالعے کے لیے میں نے یہی کلیات استعمال کیا ہے۔ میر حسن نے مثنوی "ہجو برسات" اور "کھٹل نامہ" کا بھی ذکر کیا ہے (۷۲)۔ "ہجو برسات" کلیات میں شامل ہے لیکن "کھٹل نامہ" نہیں ہے۔ اسی طرح ایک اور مثنوی "در ہجو مرغ بازاں" کا ذکر بھی آیا ہے لیکن یہ بھی "کلیات" میں نہیں ہے (۷۳)۔



حوالہ جات

- ۱۔ تاریخ ادب اردو، جلد دوم، ڈاکٹر جیل جابی، ص ۸۷۹-۸۹۹، مجلس ترقی ادب، لاہور، ۱۹۸۷ء
- ۲۔ منشوی ہشت گلزار، شاہ حسین حقیقت، ص ۱۰۶، مطبع مصطفائی لکھنؤ، ۱۹۷۲ء
- ۳۔ الف) گلشن بخش، مردان علی خاں بنتا لکھنؤی، مرتبہ سید مسعود حسن رضوی ادیب، ص ۹۳، انجمن ترقی ادب اردو (ہند) علی گڑھ، ۱۹۶۵ء
- ب) گلزار ابراہیم، علی ابراہیم خاں خلیل، مرتبہ کلیم الدین احمد، ص ۲۲، دائرہ ادب پشتو، سندھارو

عام رسم تھی اور ہے کہ جب کسی کے ہاں اولاد نہیں ہوتی یا ہو کر مر جاتی ہے تو عورتیں تعویذ گندوں اور دعا کے لیے بزرگوں اور فقیروں کے پاس جاتی ہیں اور دعا کے لیے کہتی ہیں۔ بچے کی پیدائش کے بعد، برکت عمر کی خاطر، بچے کا نام بھی اسی بزرگ کے نام پر یا اس کی مناسبت سے رکھ دیتی ہیں۔ قیاس کیا جاسکتا ہے کہ جرأت بھی کسی قلندر/ بزرگ کی دعا سے پیدا ہوئے اور اسی تعلق سے قلندر بخش ان کی عرفیت ٹھہری اور اصل نام خاندانی رواج کے مطابق بھی امان رکھا گیا۔ جرأت کے والد کا نام بھی حافظ امان تھا۔

- ۴۔ تاریخ محمدی، میرزا محمد معتمد خاں بدشی دہلوی مرتبہ امتیاز علی خاں عرشی، ص ۱۰۶، شعبۂ تاریخ مسلم یونیورسٹی، علی گڑھ، ۱۹۶۰ء
- ۵۔ ایضاً، ص ۳۳
- ۶۔ عدۂ منتخب، میر محمد خاں بہادر اعظم الدولہ سرو مرتبہ ڈاکٹر خواجہ احمد فاروقی، ص ۱۹۲، دہلی یونیورسٹی، دہلی، ۱۹۶۱ء
- ۷۔ الف) تذكرة ہندی، غلام ہمدانی مصححی، مرتبہ عبدالحق، ص ۶۲-۶۳، انجمن ترقی اردو، اورنگ آباد، دکن، ۱۹۳۳ء

ب) مصحفی نے "عقد شریا" میں منیر کے ترجمے میں لکھا ہے: "حالا در کو چہ رائے مان
در دار الخلافہ شاہ جہاں آباد فروکش، مرتبہ عبدالحق، ص ۵۲،
انجمن ترقی اردو اور انگریز آباد،
دکن، ۱۹۳۲ء

- ۸۔ طبقاتِ تحریک، مخطوطہ برلن جرمنی: شیخ غلام مجی الدین بتلا و عشق میرٹھی، ص ۵۸،
عکسی نقل مملوک، جیل جابی،
- ۹۔ کلیاتِ جرأت، مرتبہ اقتدا حسن، جلد دوم، ص ۱۹، مطبوعہ نیپلز، اطالیہ ۱۹۷۴ء
- ۱۰۔ طبقاتِ تحریک، بتلا و عشق میرٹھی، عکسی نقل مخطوطہ برلن (جرمنی)، ص ۱۵۲، مملوک جیل جابی
- ۱۱۔ الف) تذکرہ مسرت افری، امر اللہ اللہ آبادی، مرتبہ قاضی عبدالودود، ص ۵۲، پنڈت
ب) تذکرہ شعراءِ اردو، میر حسن مرتبہ جبیب الرحمن خاں شیروانی، ص ۳۵،
انجمن ترقی اردو (ہند) دہلی، ۱۹۳۰ء
- ۱۲۔ تذکرہ شعراءِ ہندی، میر حسن مرتبہ ڈاکٹر اکبر حیدری کاشمیری، ص ۳۳۶،
اردو پبلشر لکھنؤ، ۱۹۷۹ء
- ۱۳۔ تذکرہ شعراءِ اردو، میر حسن، مرتبہ جبیب الرحمن خاں شیروانی، ص ۳۵،
انجمن ترقی اردو ہند، دہلی، ۱۹۳۰ء
- ۱۴۔ تذکرہ شعراءِ ہندی، میر حسن، مرتبہ اکبر حیدری کاشمیری، ص ۹۵، لکھنؤ، ۱۹۷۹ء
- ۱۵۔ دستور الفصاحت، احمد علی یکتا، مرتبہ اتیاز علی عرشی، ص ۹۹، ہندوستان پر لیں رام پور،
۱۹۳۳ء
- ۱۶۔ دیکھیے منشوی "در بھو شدت سرما" کلیاتِ جرأت، مرتبہ ڈاکٹر اقتدا حسن، جلد دوم،
ص ۱۱۹، نیپلز اطالیہ، ۱۹۷۱ء۔ اس کے علاوہ اپنی منشویوں: کارستانِ الفت، در بھو شدت
گرم، در بھو بخیل و مسک کے آخر میں بھی نواب احمد علی مان ابن نواب سعادت علی
خاں کی مدح میں اشعار ملتے ہیں۔
- ۱۷۔ روزِ روشن، محمد مظفر حسین صبا، ص ۱۶۶، کتب خانہ رازی، طہران، ۱۳۲۳ھ

- ۱۸۔ کلیات جرأت، محوالہ بالا، جلد دوم، ص ۲۰۱، ۱۸۶
- ۱۹۔ تذکرہ شعرائے اردو، میر حسن، ص ۳۵، محوالہ بالا
- ۲۰۔ تذکرہ ہندی، غلام ہمدانی مصحفی، ص ۶۳، محوالہ بالا
- ۲۱۔ گلشن ہند، مرزا علی لطف، ص ۹۱، دارالاشاعت پنجاب، لاہور، ۱۹۰۶
- ۲۲۔ طبقات الشعرا، قدرت اللہ شوق، ص ۳۰۲، مجلس ترقی ادب، لاہور، ۱۹۶۸
- ۲۳۔ کلیات شاہ کمال (دیباچہ) مخطوط رضا لامبریری، رام پور، مطبوعہ سہ ماہی صحیفہ، لاہور، شمارہ ۱۸، ص ۲۳، جنوری ۱۹۶۲
- ۲۴۔ مجمع الانتخاب، شاہ کمال (دیباچہ) مرتبہ شاہ احمد فاروقی (تین تذکرے) ص ۵۲
- ۲۵۔ مکتبہ بربان، دہلی، ۱۹۶۸
- ۲۶۔ تذکرہ ہندی، مصحفی، ص ۲۵، انجمن ترقی اردو ہند اور نگ آباد، ۱۹۳۳
- ۲۷۔ تذکرہ شعرائے اردو، میر حسن، ص ۲۳، محوالہ بالا
- ۲۸۔ گلزار ابراہیم، علی ابراہیم خاں خلیل، مرتبہ کلیم الدین احمد، ص ۶۲، دائرة ادب پنڈ، بہار
- ۲۹۔ تذکرہ ہندی، مصحفی، ص ۶۳، محوالہ بالا
- ۳۰۔ واقعات اظفری، ص ۸۵، بحوالہ تذکرہ آزردہ مرتبہ ڈاکٹر مختار الدین احمد، ص ۸۱، انجمن ترقی اردو پاکستان کراچی، ۱۹۷۳ء
- ۳۱۔ آب بقا، خواجہ محمد عبدالرؤوف عشرت لکھنؤی، ص ۱۹۲-۱۹۵، لکھنؤ، ۱۹۱۸ء
- ۳۲۔ دیوان حقیقت (قلمی)، مخزونہ انجمن ترقی اردو پاکستان، کراچی
- ۳۳۔ دیوان ناسخ مخطوط قبل ۱۲۳۶ھ، کتب خانہ راجہ صاحب محمود آباد، بحوالہ تحقیقی نوادر، ڈاکٹر اکبر حیدری کاشمیری، ص ۲۰۹، اردو پبلشرز، لکھنؤ، ۱۹۷۳ء
- ۳۴۔ کلیات مصحفی، مخطوط پنجاب، یونیورسٹی، لاہور
- ۳۵۔ کلیات جسونت سنگھ پروانہ (قلمی)، مخطوط انجمن ترقی اردو پاکستان کراچی۔

وہ قطعہ یہ ہے:

- جو کر کرتا ہے نکر شعر و خن اس زمانہ میں وہ غنیمت ہے
کر نہ اگلے سے لوگ ہیں باتی نہ وہ مجلس ہے اور نہ صحبت ہے
اک خن گو جو تھا قلندر بخش نام جرأت ہے جس کی شہرت ہے
کر گیا کوچ اس مقام سے حیف آج منزل نشینِ حرث ہے (۱۴۲۲)
- ۳۶۔ طبقات الشراۓ ہند، فیلن و فتحی کریم الدین، ص ۲۰۲، مطبع العلوم مدرسہ دہلی، ۱۸۸۸ء
- ۳۷۔ ریاض النصیح، غلام ہمدانی مصحفی، ص ۲۶۲، انجمن ترقی اردو اور ٹک آباد ڈکن، ۱۹۳۲ء
- ۳۸۔ خن شعر، عبدالغفور نسخ، ص ۲۵۷، مطبع نول کشور لکھنؤ، ۱۸۷۳ء
- ۳۹۔ کلمیات جرأت (جلد دوم) مرتبہ ڈاکٹر افتاد سن، ص ۲۱۱ اور ص ۲۲۲۔
- ۴۰۔ یونیورسٹی اور بنیل انسٹی ٹیوٹ نیپلز، اطالیہ ۱۹۷۱ء
- ۴۱۔ خن شعراء، نسخ، ص ۳۲۹، م Gouldہ بالا
- ۴۲۔ کلمیات جرأت (جلد دوم)، ص ۲۲۵، م Gouldہ بالا
- ۴۳۔ تذکرہ ہندی، مصحفی، ص ۲۳، م Gouldہ بالا
- ۴۴۔ مجمع الانتخاب، شاہ کمال، ص ۵۳، م Gouldہ بالا۔ شاہ کمال نے لکھا ہے کہ ”بروزِ اصلاح کہ درہ ہفتہ دو روز مقرر بود یعنی روز چہارشنبہ و یکشنبہ کہ ہماں شاگردان مجمع شدہ تصنیفاتِ خود می خواندند و اصلاح ہر یک می شد و فقیر ہم در ہر جلسہ غزلہ باعے خود اصلاح گی کنانید۔“
- ۴۵۔ ہشت گزار، شاہ حسین حقیقت (قلمی) مخزونہ انجمن ترقی اردو پاکستان، کراچی
- ۴۶۔ دستور الفضاحت، احمد علی یکتا مرتبہ امتیاز علی خاں عرشی، ص ۹۹، م Gouldہ بالا
- ۴۷۔ عمدة منتجہ، نواب اعظم الدولہ میر محمد خاں بہادر سرور، مقدمہ ڈاکٹر خواجہ احمد فاروقی، ص ۱۹۲، دہلی یونیورسٹی، دہلی، ۱۹۶۱ء

- ۳۷۔ جلوہ خضر (جلد اول) سید فرزند احمد صفیر بلگرائی ص ۱۳۵-۱۳۸، مطبع نورالانوار، آرہ، بہار، ۱۳۰۲ھ/۱۸۸۳ء
- ۳۸۔ جرأت اور اس کی شاعری، کلب علی خاں فائق رامپوری، مطبوعہ سہ ماہی صحیفہ، لاہور، ص ۵۵-۶۳، لاہور، اپریل ۱۹۶۲ء
- ۳۹۔ کلیات جرأت، (جلد سوم)، مرتبہ اقتدا حسن، ص ۳۲-۳۲، محولہ بالا
- ۴۰۔ تذکرہ طبقات الشرعا، قدرت اللہ شوق، مرتبہ شمار احمد فاروقی، ص ۳۰۲، مجلس ترقی ادب، لاہور، ۱۹۶۸ء
- ۴۱۔ تذکرہ شعراۓ اردو، میر حسن، ص ۱۷۶-۱۷۱، پٹنہ، بہار، ۱۹۵۹ء
- ۴۲۔ دو تذکرے: مرتبہ کلیم الدین احمد، ص ۱۷۶-۱۷۱، پٹنہ، بہار، ۱۹۵۹ء
- ۴۳۔ دستور الفصاحت، ص ۹۹، محولہ بالا
- ۴۴۔ خوش معرکہ زیبا، سعادت خاں ناصر، مرتبہ مشق خواجہ، ص ۲۶۳، مجلس ترقی ادب، لاہور، ۱۹۷۰ء
- ۴۵۔ ایضاً
- ۴۶۔ گلشن ہند، مرزا علی لطف، ص ۹۱، دارالاشاعت پنجاب، لاہور، ۱۹۰۲ء
- ۴۷۔ دستور الفصاحت، احمد علی کیتا، ص ۹۹، محولہ بالا
- ۴۸۔ عقد شریا، مصحفی، دیکھیے ترجمہ بیتاب، انجمن ترقی اردو، اورنگ آباد، دکن، ۱۹۳۲ء
- ۴۹۔ تذکرہ ہندی، مصحفی، ص ۱۳۱، انجمن ترقی اردو، اورنگ آباد، دکن، ۱۹۳۳ء
- ۵۰۔ دستور الفصاحت، احمد علی کیتا لکھنؤی، ص ۹۳، محولہ بالا
- ۵۱۔ مصحفی اور جرأت، قاضی عبدالودود، ص ۵۰-۵۱، مطبوعہ معاصر، شمارہ ۲، پٹنہ، بہار
- ۵۲۔ تذکرہ ہندی، مصحفی، ص ۲۵، محولہ بالا اور خوش معرکہ زیبا جلد اول، مرتبہ مشق خواجہ، ص ۲۸۲، محولہ بالا
- ۵۳۔ خوش معرکہ زیبا، جلد اول، ص ۲۸۷، محولہ بالا

- ۶۳۔ تذکرہ ہندی، مصحفی، ص ۸۶، مولہ بالا
- ۶۴۔ ایضاً
- ۶۵۔ خوش معرکہ زیبا، جلد اول، ص ۳۶۳، مولہ بالا
- ۶۶۔ مجمع الفوائد، مصحفی (قلمی) ص ۳۲۲، مخدوشه پنجاب یونیورسٹی لاہوری، لاہور
- ۶۷۔ ”نواخڑ بداعیوں بودزار“ سے ۱۲۳۰ھ برآمد ہوتے ہیں بحوالہ دستور الفصاحت: احمد علی یکتا، ص ۱۰۹، مولہ بالا
- ۶۸۔ دستور الفصاحت، ص ۱۰۹، مولہ بالا
- ۶۹۔ تذکرہ شعراءِ اردو، میر حسن، ص ۳۵، مولہ بالا
- ۷۰۔ جائزہ مخطوطات اردو میں مشق خواجہ نے ۳۳ قلمی شخصوں کی نشاندہی کی ہے، ص ۳۰-۳۱، مرکزی اردو بورد، لاہور، ۱۹۷۹ء
- ۷۱۔ تذکرہ شعراءِ اردو، میر حسن، ص ۳۵، مولہ بالا
- ۷۲۔ کلیات جرأت، جلد سوم، مرتبہ ڈاکٹر اقتدا حسن، ص ۱۲۲، مولہ بالا